

ਰੋਜ਼ਗਾਰ-ਦਾਤਾਵਾਂ ਲਈ ਵਰਕਸੇਫ਼ਬੀ.ਸੀ. ਬਾਰੇ ਇੱਕ ਗਾਈਡ

ਇਸ ਗਾਈਡ ਬਾਰੇ

ਇਹ ਗਾਈਡ ਰੋਜ਼ਗਾਰ-ਦਾਤਾਵਾਂ ਨੂੰ ਮਿਲ ਸਕਣ ਵਾਲੀਆਂ ਸੇਵਾਵਾਂ ਦਾ ਇੱਕ ਸਾਰ ਦੱਸਦੀ ਹੈ, ਜਿਸ ਵਿੱਚ ਇਹ ਜਾਣਕਾਰੀ ਵੀ ਸ਼ਾਮਲ ਹੈ ਕਿ ਆਪਣਾ ਨਾਮ ਕਿਵੇਂ ਦਰਜ ਕਰਾਉਣਾ ਹੈ, ਕਿਸੇ ਹਾਦਸੇ ਦੀ ਸੁਰਤ ਵਿੱਚ ਕੀ ਕਰਨਾ ਹੈ, ਅਤੇ ਰੋਜ਼ਗਾਰ ਲਈ ਇੱਕ ਸੁਰੱਖਿਅਤ ਅਤੇ ਤੰਦਰੁਸਤ ਜਗ੍ਹਾ ਯਕੀਨੀ ਬਣਾਉਣ ਸੰਬੰਧੀ ਤੁਹਾਡੀਆਂ ਕੀ ਸਿੱਮੇਵਾਰੀਆਂ ਹਨ। ਇਸ ਵਿੱਚ ਇਹ ਵੀ ਦੱਸਿਆ ਗਿਆ ਹੈ ਕਿ ਵਧੇਰੇ ਜਾਣਕਾਰੀ ਕਿੱਥੋਂ ਹਾਸਲ ਕਰਨੀ ਹੈ।

ਵਰਕਸੇਫ਼ਬੀ.ਸੀ. ਕੀ ਫਰਜ਼ ਅਦਾ ਕਰਦਾ ਹੈ?

ਵਰਕਸੇਫ਼ਬੀ.ਸੀ. ਰੋਜ਼ਗਾਰ ਨਾਲ ਸੰਬੰਧਤ ਸੱਟਾਂ ਅਤੇ ਹਾਦਸਿਆਂ ਦਾ ਖਰਚ ਝੱਲਣ ਵਾਲਾ ਬੀਮਾ ਮੁਹੱਈਆ ਕਰਦਾ ਹੈ।

ਜੇ ਤੁਸੀਂ ਕੋਈ ਅਜਿਹੇ ਰੋਜ਼ਗਾਰ-ਦਾਤਾ ਹੋ ਜਿਨ੍ਹਾਂ ਦਾ ਨਾਮ ਵਰਕਸੇਫ਼ਬੀ.ਸੀ. ਨਾਲ ਦਰਜ ਹੈ, ਤੁਸੀਂ ਪ੍ਰਣਾਲੀ ਦਾ ਖਰਚ ਝੱਲਣ ਵਾਲੀਆਂ ਕਿਸਤਾਂ ਦਿੰਦੇ ਹੋ। ਬਦਲੇ ਵਿੱਚ ਰੋਜ਼ਗਾਰ ਨਾਲ ਸੰਬੰਧਤ ਸੱਟਾਂ-ਫੇਟਾਂ, ਜਾਂ ਮੌਤ ਲਈ ਤੁਹਾਡੇ ਖਿਲਾਫ਼ ਮੁਕੱਦਮਾ ਨਹੀਂ ਕੀਤਾ ਜਾ ਸਕੇਗਾ।

ਰੋਜ਼ਗਾਰ ਵਾਲੀ ਥਾਂ ਤੇ ਜਖਮੀ ਜਾਂ ਬਿਮਾਰ ਹੋਣ ਵਾਲੇ ਵਰਕਰਾਂ ਨੂੰ ਮੁਆਵਜਾ ਵਰਕਸੇਫ਼ਬੀ.ਸੀ. ਵੱਲੋਂ ਦਿੱਤਾ ਜਾਂਦਾ ਹੈ।

ਰੋਜ਼ਗਾਰ-ਦਾਤਾਵਾਂ ਲਈ ਵਰਕਸੇਫ਼ਬੀ.ਸੀ. ਕੀ ਸਹੂਲਤਾਂ ਪੇਸ਼ ਕਰਦਾ ਹੈ?

- ਰੋਜ਼ਗਾਰਵਾਲੀ ਥਾਂ ਤੇ ਬੀਮਾ ਸੁਰੱਖਿਆ ਮੁਹੱਈਆ ਕਰਨ ਲਈ ਅਸੀਂ ਤੁਹਾਡਾ ਨਾਮ ਦਰਜ ਕਰਦੇ ਹਾਂ
- ਅਸੀਂ ਤੁਹਾਨੂੰ ਇਸ ਬਾਰੇ ਸਿੱਖਿਅਤ ਕਰਦੇ ਹਾਂ ਕਿ ਸੱਟਾਂ ਲੰਗਣ ਤੋਂ ਬਚਾਅ ਕਿਵੇਂ ਰੱਖਣਾ ਹੈ
- ਤੁਹਾਡੀ ਕੰਮ ਵਾਲੀ ਥਾਂ ਤੇ ਅਸੀਂ ਰੋਜ਼ਗਾਰ ਵਾਲੀ ਥਾਂ ਨਾਲ ਸੰਬੰਧਤ ਸਿਹਤ ਅਤੇ ਸੁਰੱਖਿਆਂ ਦੀਆਂ ਲੋੜਾਂ ਸਿਰਜਦੇ ਹਾਂ
- ਕਿਸੇ ਅਹਿਮ ਹਾਦਸੇ ਤੋਂ ਬਾਅਦ ਅਸੀਂ ਤੁਹਾਡੇ ਲਈ ਕੌਸਲਿੰਗ ਮੁਹੱਈਆ ਕਰਦੇ ਹਾਂ
- ਕੰਮ-ਕਾਰਾਂ ਤੇ ਸੱਟਾਂ ਅਤੇ ਬਿਮਾਰੀਆਂ ਦੀ ਰੋਕ-ਬਾਮ ਅਤੇ ਇਨ੍ਹਾਂ ਦੇ ਵਾਪਰਨ ਨੂੰ ਘਟਾਉਣ ਲਈ ਅਸੀਂ ਖੋਜ ਦੀ ਹਿਮਾਇਤ ਕਰਦੇ ਹਾਂ

ਇੱਕ ਰੋਜ਼ਗਾਰ-ਦਾਤਾ ਦੇ ਤੌਰ ਤੇ ਮੇਰੀਆਂ ਕੀ ਸਿੱਮੇਵਾਰੀਆਂ ਹਨ?

ਸੱਟਾਂ ਅਤੇ ਬਿਮਾਰੀਆਂ ਰੋਕਣ ਲਈ ਤੁਹਾਡੀ ਕੰਮ ਵਾਲੀ ਥਾਂ ਤੇ ਸਿਹਤ ਅਤੇ ਸੁਰੱਖਿਆ ਦਾ ਕੋਈ ਪ੍ਰੋਗਰਾਮ ਲਾਜ਼ਮੀ ਲਾਗੂ ਹੋਣਾ ਚਾਹੀਦਾ ਹੈ। ਇਸ ਪ੍ਰੋਗਰਾਮ ਵਿੱਚ ਹੇਠ ਲਿਖੇ ਵਰਗੀਆਂ ਗੱਲਾਂ ਜ਼ਰੂਰ ਹੋਣੀਆਂ ਚਾਹੀਦੀਆਂ ਹਨ:

- ਕੰਮ ਕਰਨ ਦੇ ਸੁਰੱਖਿਅਤ ਤਰੀਕੇ
- ਐਮਰਜੈਂਸੀ ਵਿੱਚ ਕਾਰਵਾਈ ਕਰਨ ਦਾ ਜਾਂਬਤਾ
- ਵਰਕਰਾਂ ਲਈ ਵਿੱਦਿਆ ਅਤੇ ਸਿਖਲਾਈ
- ਖਤਰਿਆਂ ਨੂੰ ਪਛਾਣਨ, ਉਨ੍ਹਾਂ ਦਾ ਜਾਇਜ਼ਾ ਲੈਣ ਅਤੇ ਉਨ੍ਹਾਂ ਨੂੰ ਕਾਬੂ ਕਰਨ ਦਾ ਕੋਈ ਜਾਂਬਤਾ
- ਕੰਮ ਵਾਲੀ ਥਾਂ, ਸਜ਼ੇ-ਸਮਾਨ ਅਤੇ ਜਾਂਬਤਿਆਂ ਦੇ ਬਾਕਾਇਦਾ ਮੁਆਇਨੇ
- ਵਾਕਿਆਂ ਦੀ ਵਜ਼ਾ ਤੈਆ ਕਰਨ ਅਤੇ ਆਉਣ ਵਾਲੇ ਸਮੇਂ ਵਿੱਚ ਹਾਦਸੇ ਵਾਪਰਨੇ ਰੋਕਣ ਲਈ ਘਟਨਾਵਾਂ ਦੀ ਤਫ਼ਤੀਜ਼
- ਵਰਕਰਾਂ ਲਈ ਸਿਹਤ ਅਤੇ ਸੁਰੱਖਿਆ ਨਾਲ ਸੰਬੰਧਤ ਬਾਕਾਇਦਾ ਮੀਟਿੰਗਾਂ

ਕੀ ਹੋਵੇਗਾ ਜੇ ਕੰਮ ਵਾਲੀ ਥਾਂ ਤੇ ਕੋਈ ਹਾਦਸਾ ਵਾਪਰ ਜਾਵੇ?

ਜੇ ਤੁਹਾਡੇ ਕੰਮ ਵਾਲੀ ਥਾਂ ਤੇ ਕੋਈ ਹਾਦਸਾ ਜਾਂ ਕੋਈ ਹੋਰ ਘਟਨਾ ਵਾਪਰ ਜਾਵੇ, ਇਹ ਗੱਲ ਪੱਕੀ ਕਰੋ ਕਿ ਵਰਕਰ ਨੂੰ “ਮੁਢਲੀ ਸਹਾਇਤਾ” ਮਿਲੇ ਜਾਂ ਉਸ ਦਾ ਤੁਰੰਤ ਡਾਕਟਰੀ ਇਲਾਜ ਹੋਵੇ। ਹੇਠ ਲਿਖੀਆਂ ਘਟਨਾਵਾਂ ਦੀ ਇਤਲਾਹ ਵਰਕਸੇਫ਼ਬੀ.ਸੀ. ਨੂੰ ਦੇਣਾ ਲਾਜ਼ਮੀ ਹੈ:

- ਮੌਤ
- ਗੰਭੀਰ ਸੱਟ
- ਖਤਰਨਾਕ ਪਦਾਰਥਾਂ ਦੇ ਛੁੱਲ੍ਹ ਜਾਣ ਦੀ ਵੱਡੀ ਘਟਨਾ
- ਕਿਸੇ ਢਾਂਚੇ ਦੇ ਢਹਿ ਜਾਣ ਦੀ ਵੱਡੀ ਘਟਨਾ
- ਕਿਸੇ ਇਮਾਰਤ, ਪੁਲ, ਮਿਨਾਰ, ਕਰੋਨ, ਉੱਚਾ ਚੁੱਕਣ ਵਾਲੀ ਕਿਸੇ ਮਸ਼ੀਨ (ਹੁਆਇਸਟ), ਉਸਾਰੀ ਵੇਲੇ ਸਹਾਰਾ ਦੇਣ ਵਾਲੇ ਆਰਜੀ ਸਹਾਰੇ, ਜਾਂ ਖੁਦਾਈ ਦਾ ਢਹਿ ਜਾਣਾ
- ਵਿਸਫੋਟ ਵਾਲੀ ਕੋਈ ਘਟਨਾ ਜੋ ਕਿਸੇ ਸੱਟ ਦੀ ਵਜ਼ਾ ਬਣੇ
- ਬਾਰੂਦ ਦੀ ਸ਼ਮੂਲੀਅਤ ਵਾਲੀ ਕੋਈ ਖਤਰਨਾਕ ਘਟਨਾ



WORKING TO MAKE A DIFFERENCE

ਰੋਜ਼ਗਾਰ ਵਾਲੀ ਜਗ੍ਹਾ ਵਾਪਰੇ ਕਿਸੇ ਹਾਦਸੇ ਦੀ ਇਤਲਾਹ ਦੇਣ ਲਈ ਇਸ ਨੰਬਰ ਤੇ ਫੋਨ ਕਰੋ: 1 888 621-SAFE (621-7233)। ਕਾਰੋਬਾਰੀ ਸਮੱਤ ਤੋਂ ਬਾਅਦ: 1 866 922-4357 (WCB-HELP)। ਬੀ.ਸੀ. ਵਿੱਚ ਦੋਵੇਂ ਨੰਬਰ ਟੌਲ-ਫ੍ਰੀ ਹਨ। ਲੋਤ ਪੈਣ ਤੇ ਕਿਸੇ ਤਰਜਮਾਕਾਰ ਦਾ ਇੰਡਜ਼ਾਮ ਕੀਤਾ ਜਾ ਸਕਦਾ ਹੈ।

ਕਿਸੇ ਘਟਨਾ ਦੀ ਤਫ਼ਤੀਸ਼ ਦਾ ਕੀ ਮਤਲਬ ਹੁੰਦਾ ਹੈ?

ਭਾਵੇਂ ਕਿਸੇ ਘਟਨਾ ਵਿੱਚ ਕੋਈ ਗੰਭੀਰ ਸੱਟ-ਫੇਟ ਨਾ ਵੀ ਲੱਗੇ, ਤੁਹਾਨੂੰ ਫਿਰ ਵੀ ਹਾਦਸੇ ਦੀ ਤਫ਼ਤੀਸ਼ ਕਰਨੀ ਪੈ ਸਕਦੀ ਹੈ।

ਵਰਕਸੇਫ਼ਬੀ.ਸੀ. ਕੋਲ ਕੋਈ ਕਲੇਮ ਦਾਇਰ ਕਰਨ ਦਾ ਮਤਲਬ ਇਹ ਨਹੀਂ ਹੁੰਦਾ ਕਿ ਕਿਸੇ ਘਟਨਾ ਦੀ ਤਫ਼ਤੀਸ਼ ਕੀਤੀ ਜਾ ਰਹੀ ਹੈ। ਤਫ਼ਤੀਸ਼ ਵਿੱਚ ਇਹ ਪਤਾ ਲਾਇਆ ਜਾਂਦਾ ਹੈ ਕਿ ਕੋਈ ਘਟਨਾ ਕਿਉਂ ਹੋਈ ਤਾਂ ਜੋ ਇਹ ਫਿਰ ਦੁਬਾਰਾ ਨਾ ਵਾਪਰੇ।

ਤੁਹਾਨੂੰ ਹੇਠ ਲਿਖੀਆਂ ਗੱਲਾਂ ਦੀ ਤਫ਼ਤੀਸ਼ ਅਤੇ ਇਨ੍ਹਾਂ ਦਾ ਕਾਗਜ਼ੀ ਰਿਕਾਰਡ ਲਾਜ਼ਮੀ ਰੱਖਣਾ ਪੈਂਦਾ ਹੈ:

- ਗੰਭੀਰ ਘਟਨਾਵਾਂ
- ਡਾਕਟਰੀ ਮਦਦ ਦੀ ਲੋੜ ਵਾਲੀਆਂ ਸੱਟਾਂ ਦਾ ਕਾਰਣ ਬਣਨ ਵਾਲੀਆਂ ਘਟਨਾਵਾਂ
- ਇਸ ਤਰ੍ਹਾਂ ਦੀਆਂ ਘਟਨਾਵਾਂ ਜਿਨ੍ਹਾਂ ਦੇ ਨਤੀਜੇ ਵਜੋਂ ਗੰਭੀਰ ਸੱਟਾਂ ਲੱਗ ਸਕਣ ("ਵਾਲ-ਵਾਲ ਬਚਣਾ")

ਤਫ਼ਤੀਸ਼ ਵਿੱਚ ਇਨ੍ਹਾਂ ਗੱਲਾਂ ਤੇ ਧਿਆਨ ਦਿਉ:

- ਹਾਦਸਾ ਕਿਉਂ ਹੋਇਆ?
- ਹਾਦਸੇ ਵਿੱਚ ਕਿਹੜੇ-ਕਿਹੜੇ ਤੱਤਾਂ ਦਾ ਯੋਗਦਾਨ ਰਿਹਾ?
- ਇਸ ਨੂੰ ਦੁਬਾਰਾ ਵਾਪਰਨ ਤੋਂ ਰੋਕਣ ਲਈ ਕੀ ਕੀਤਾ ਜਾ ਸਕਦਾ ਹੈ?

ਤਫ਼ਤੀਸ਼ ਤੋਂ ਬਾਅਦ, ਤੁਹਾਨੂੰ ਘਟਨਾ ਦੀ ਇੱਕ ਤਫ਼ਤੀਸ਼ੀ ਰਿਪੋਰਟ ਭਰ ਕੇ ਲਾਜ਼ਮੀ ਤੌਰ 'ਤੇ ਉਸ ਦੀਆਂ ਨਕਲਾਂ ਹੇਠ ਲਿਖਿਆਂ ਨੂੰ ਭੇਜਣੀਆਂ ਧੰਦੀਆਂ ਹਨ:

- ਵਰਕਸੇਫ਼ਬੀ.ਸੀ. ਦੇ ਤੁਹਾਡੇ ਸਥਾਨਕ ਦਫ਼ਤਰ ਨੂੰ
- ਤੁਹਾਡੇ ਕੰਮ ਵਾਲੀ ਥਾਂ ਤੇ ਵਰਕਰਾਂ ਦੀ ਸਿਹਤ ਅਤੇ ਸੁਰੱਖਿਆ ਲਈ ਜ਼ਿੰਮੇਵਾਰ ਵਿਅਕਤੀ/ ਵਿਅਕਤੀਆਂ ਨੂੰ

ਹੇਠ ਲਿਖਿਆਂ ਬਾਰੇ ਵਧੇਰੇ ਜਾਣਕਾਰੀ ਹਸਲ ਕਰੋ...

- ਘਟਨਾਵਾਂ ਦੀ ਤਫ਼ਤੀਸ਼: [Investigation of Accidents & Diseases](#) (ਅੰਗਰੇਜ਼ੀ ਵਿੱਚ ਪੀ.ਡੀ.ਐਂਡ. ਫਾਈਲ ਮੁਫ਼ਤ ਡਾਊਨਲੋਡ ਕਰੋ)

ਵਰਕਸੇਫ਼ਬੀ.ਸੀ. ਕੋਲ ਸੱਟ ਲੱਗਣ ਦਾ ਕਲੇਮ ਕਿਸ ਨੂੰ ਕਹਿੰਦੇ ਹਨ?

ਹੇਠ ਲਿਖੀਆਂ ਘਟਨਾਵਾਂ, ਜਿਨ੍ਹਾਂ ਨਾਲ ਕੋਈ ਵਰਕਸੇਫ਼ਬੀ.ਸੀ. ਕਲੇਮ ਸੁਰੂ ਹੋ ਸਕੇ, ਦੀ ਇਤਲਾਹ ਤੁਹਾਨੂੰ ਤਿੰਨ ਦਿਨਾਂ ਦੇ ਵਿੱਚ-ਵਿੱਚ ਵਰਕਸੇਫ਼ਬੀ.ਸੀ. ਨੂੰ ਲਾਜ਼ਮੀ ਦੇਣੀ ਪੈਂਦੀ ਹੈ:

- ਕਿਸੇ ਵਰਕਰ ਨੂੰ ਸੱਟ ਲੱਗੇ ਅਤੇ ਉਹ ਬੋਹੇਸ਼ ਹੋ ਜਾਏ
- ਕਿਸੇ ਵਰਕਰ ਨੂੰ ਮੁਢਲੀ ਸਹਾਇਤਾ ਦੇਣ ਵਾਲਾ ਵਿਅਕਤੀ ਜਾਂ ਸੁਪਰਵਾਈਜਰ ਡਾਕਟਰੀ ਇਲਾਜ ਲਈ ਭੇਜ ਦੇਵੇ
- ਕਿਸੇ ਵਰਕਰ ਨੂੰ ਅਜਿਹੀ ਸੱਟ ਜਾਂ ਬਿਮਾਰੀ ਹੋਵੇ ਜਿਸ ਵਾਸਤੇ ਉਸ ਨੇ ਡਾਕਟਰੀ ਇਲਾਜ ਕਰਾਉਣਾ ਹੈ ਜਾਂ ਪਹਿਲਾਂ ਹੀ ਉਸ ਦਾ ਡਾਕਟਰੀ ਇਲਾਜ ਹੋ ਚੁੱਕਾ ਹੈ
- ਕੋਈ ਵਰਕਰ ਕਹੇ ਕਿ ਕਿਸੇ ਸੱਟ ਜਾਂ ਬਿਮਾਰੀ ਲਈ ਵਾਸਤੇ ਉਸ ਨੇ ਡਾਕਟਰੀ ਇਲਾਜ ਕਰਾਉਣਾ ਹੈ ਜਾਂ ਪਹਿਲਾਂ ਹੀ ਉਸ ਦਾ ਡਾਕਟਰੀ ਇਲਾਜ ਹੋ ਚੁੱਕਾ ਹੈ
- ਕੋਈ ਵਰਕਰ ਕਹਿੰਦਾ ਹੈ (ਜਾਂ ਦਾਅਵਾ ਕਰਦਾ ਹੈ) ਕਿ ਕਿਸੇ ਸੱਟ ਜਾਂ ਬਿਮਾਰੀ ਕਾਰਣ ਉਹ ਆਪਣਾ ਕੰਮ ਨਹੀਂ ਕਰ ਸਕਦਾ
- ਕਿਸੇ ਹਾਦਸੇ ਵਿੱਚ ਕੋਈ ਬਣਾਉਣੀ ਅੰਗ, ਚਸ਼ਮੇ, ਨਕਲੀ ਦੰਦ ਜਾਂ ਸੁਣਨ ਵਾਲੀ ਮਸ਼ੀਨ ਟੁੱਟ ਜਾਂਦੀ ਹੈ

ਹੇਠ ਲਿਖਿਆਂ ਗੱਲਾਂ ਬਾਰੇ ਵਧੇਰੇ ਜਾਣਕਾਰੀ ਹਸਲ ਕਰੋ...

- ਕਿਸੇ ਸੱਟ ਦੀ ਇਤਲਾਹ ਦੇਣੇ: [WorkSafeBC.com > Claims > Report an injury or illness > FAQs](#) (ਅੰਗਰੇਜ਼ੀ ਵਿੱਚ)

ਮੈਂ ਵਰਕਸੇਫ਼ਬੀ.ਸੀ. ਕੋਲ ਫਾਰਮ ਕਿਵੇਂ ਦਾਇਰ ਕਰਾਂ?

ਇੱਕ ਵਾਰੀ ਤੁਹਾਨੂੰ ਰੋਜ਼ਗਾਰ ਵਾਲੀ ਜਗ੍ਹਾ ਸੱਟ ਲੱਗ ਜਾਵੇ ਤਾਂ ਤੁਹਾਨੂੰ ਵਰਕਸੇਫ਼ਬੀ.ਸੀ. ਕੋਲ ਦੋਂ ਫਾਰਮ ਦਾਇਰ ਕਰਨੇ ਪੈਣਗੇ:

- ਫਾਰਮ 7: ਐਮਪਲਾਇਰਜ਼ ਰਿਪੋਰਟ ਆਫ਼ ਇੰਜੀਅਰ ਅੰਡ ਅੱਕੂਪੇਸ਼ਨਲ ਡਿਜੀਜ਼ (ਅੰਗਰੇਜ਼ੀ ਵਿੱਚ)



- **ਫਾਰਮ 52ਬੀ40: ਇੰਸੀਡੈਂਟ ਇਨਵੈਸਟੀਗੇਸ਼ਨ ਰਿਪੋਰਟ** (ਅੰਗਰੇਜ਼ੀ ਵਿੱਚ)

ਤੁਸੀਂ ਹੇਠਾਂ ਦੱਸੇ ਤਰੀਕੇ ਨਾਲ ਫਾਰਮ ਹਾਸਲ ਕਰ ਸਕਦੇ ਅਤੇ ਦਾਇਰ ਕਰ ਸਕਦੇ ਹੋ:

- **ਫਾਰਮਾਂ ਦੀਆਂ ਨਕਲਾਂ:** ਕਲੇਮਜ਼ ਕਾਲ ਸੈਟਰ ਨੂੰ 604 231-8888 ਜਾਂ 1 888 967-5377 ਨੰਬਰਾਂ 'ਤੇ ਛੋਨ ਕਰੋ (ਲੋੜ ਪੈਣ ਤੇ ਇੰਟਰਪ੍ਰੈਟਰ ਬੁਲਾਇਆ ਜਾ ਸਕਦਾ ਹੈ), ਜਾਂ WorkSafeBC.com > Forms (ਅੰਗਰੇਜ਼ੀ ਵਿੱਚ) ਵੈਖਸਾਈਟ ਤੋਂ ਫਾਰਮ ਡਾਊਨਲੋਡ ਕਰ ਲਵੋ।
- **ਫੈਕਸ ਜਾਂ ਈ-ਮੇਲ ਰਾਹੀਂ:** ਫਾਰਮ ਉੱਤੇ ਲਿਖਿਆ ਫੈਕਸ ਨੰਬਰ ਜਾਂ ਡਾਕ ਦਾ ਪਤਾ ਵਰਤੋ
- **ਆਨਲਾਈਨ:** ਇੰਟਰਨੈੱਟ ਤੇ ਸਾਡੀ Incident and Injury Report (ਅੰਗਰੇਜ਼ੀ ਵਿੱਚ) ਵਰਤੋ
- **ਕਲੇਮਾਂ ਬਾਰੇ ਫੈਸਲੇ ਕਿਵੇਂ ਕੀਤੇ ਜਾਂਦੇ ਹਨ?**

ਜਦੋਂ ਕੋਈ ਵਰਕਰ ਕੋਈ ਕਲੇਮ ਦਾਇਰ ਕਰਦਾ ਹੈ, ਅਸੀਂ ਫੈਸਲਾ ਕਰਦੇ ਹਾਂ ਕਿ ਇਸ ਨੂੰ ਮਨਜ਼ੂਰ ਕਰਨਾ ਹੈ ਕਿ ਨਹੀਂ। ਜੇ ਇਹ ਮਨਜ਼ੂਰ ਕਰ ਲਿਆ ਜਾਵੇ, ਅਸੀਂ ਇਸ ਲਈ ਆਦਾ ਕੀਤੇ ਜਾਣ ਵਾਲੇ ਧਨ ਦੀ ਦਰ ਅਤੇ ਭੱਤੇ ਦਿੱਤੇ ਜਾਣ ਦੀ ਮਿਆਦ ਬਾਰੇ ਹੋਰ ਫੈਸਲੇ ਕਰਦੇ ਹਾਂ। ਜੇ ਤੁਸੀਂ ਕਿਸੇ ਫੈਸਲੇ ਨਾਲ ਸਹਿਮਤ ਨਾ ਹੋਵੋਂ, ਤੁਹਾਨੂੰ ਇਸ ਫੈਸਲੇ ਖਿਲਾਫ਼ ਕਾਰਵਾਈ ਕਰਨ ਦਾ ਹੱਕ ਹੈ।

ਜੇ ਤੁਹਾਨੂੰ ਕਿਸੇ ਕਲੇਮ ਬਾਰੇ ਕੀਤੇ ਫੈਸਲੇ ਦੀ ਸਮਝ ਨਾ ਲੱਗੇ, ਆਪਣੇ ਫੈਸਲੇ ਲਈ ਜ਼ਿੰਮੇਵਾਰ ਵਰਕਸੇਫ਼ਬੀ.ਸੀ. ਦੇ ਅਫਸਰ ਨੂੰ ਆਖੋ ਕਿ ਉਹ ਤੁਹਾਨੂੰ ਇਸ ਬਾਰੇ ਸਮਝਾਵੇ। ਜੇ ਫੇਰ ਵੀ ਤੁਹਾਨੂੰ ਹੋਰ ਮਦਦ ਦੀ ਲੋੜ ਹੋਵੇ, ਤੁਸੀਂ ਲਿਖਤੀ ਫੈਸਲਾ ਲੈ ਸਕਦੇ ਹੋ।

ਹੇਠ ਲਿਖਿਆਂ ਗੱਲਾਂ ਬਾਰੇ ਵਧੇਰੇ ਜਾਣਕਾਰੀ ਹਾਸਲ ਕਰੋ...

- ਕਲੇਮ: WorkSafeBC.com > Help > Frequently asked questions > Claims > Claims information for employers (ਅੰਗਰੇਜ਼ੀ ਵਿੱਚ)
- ਕਲੇਮਾਂ ਦੀ ਕਾਰਵਾਈ: WorkSafeBC.com > Claims > Claims process (ਅੰਗਰੇਜ਼ੀ ਵਿੱਚ)
-

ਜਾਇਜ਼ਾ ਲਾਉਣ ਬਾਰੇ ਫੈਸਲੇ

ਜਾਇਜ਼ਾ ਲਾਉਣ ਵਾਲਾ ਸਾਡਾ ਮਹਿਕਮਾ ਹੇਠ ਲਿਖੀਆਂ ਮੱਦਦਾਂ ਬਾਰੇ ਫੈਸਲੇ ਕਰਦਾ ਹੈ:

- ਵਰਕਸੇਫ਼ਬੀ.ਸੀ. ਨਾਲ ਨਾਮ ਦਰਜ ਕਰਾਉਣ ਕਿਸ ਵਿਅਕਤੀ ਲਈ ਲਜ਼ਮੀ ਹੈ
- ਰੋਜ਼ਗਾਰ-ਦਾਤਾਵਾਂ ਦੇ ਵਰਗੀਕਰਣ ਦੇ ਯੂਨਿਟ
- ਦੇਰੀ ਨਾਲ ਆਇਂਗੀ ਕੀਤੇ ਜਾਣ/ ਤਨਖਾਹ ਦੇ ਰਜਿਸਟਰ ਦੀਆਂ ਰਿਪੋਰਟਾਂ ਸੰਬੰਧੀ ਸਜ਼ਾਵਾਂ
- ਰੋਜ਼ਗਾਰ-ਦਾਤਾ ਦੇ ਤਨਖਾਹ ਨਾਲ ਸੰਬੰਧਤ ਅੰਦਾਜ਼ੇ (ਜਦੋਂ ਰਿਪੋਰਟਾਂ ਦਾਇਰ ਨਾ ਕੀਤੀਆਂ ਜਾਣ)

ਜੇ ਆਪਣੇ ਕਾਰੋਬਾਰ ਨਾਲ ਸੰਬੰਧਤ ਜਾਇਜ਼ਾ ਲੈਣ ਦੇ ਕਿਸੇ ਫੈਸਲੇ ਨਾਲ ਤੁਸੀਂ ਸਹਿਮਤ ਨਾ ਹੋਵੋਂ ਜਾਂ ਇਸ ਸੰਬੰਧੀ ਤੁਸੀਂ ਕੋਈ ਸਵਾਲ ਪੁੱਛਣੇ ਹੋਣ ਤਾਂ ਐਮਪਲਾਇਰ ਸਰਵਿਸ ਸੈਟਰ ਨੂੰ 604 244-6181 ਜਾਂ 1 888 922-2768 ਤੇ ਛੋਨ ਕਰੋ। ਲੋੜ ਪੈਣ ਤੇ ਕਿਸੇ ਤਰਜਮਾਕਾਰ ਨੂੰ ਬੁਲਾਇਆ ਜਾ ਸਕਦਾ ਹੈ।

ਵਰਕਸੇਫ਼ਬੀ.ਸੀ. ਦਾ ਦਫ਼ਤਰ ਕਿੱਥੇ ਹੈ?

- ਸਾਡੇ ਸਾਰੇ ਦਫ਼ਤਰਾਂ ਬਾਰੇ ਇੰਟਰਨੈੱਟ ਤੇ ਜਾਣਕਾਰੀ WorkSafeBC.com > Contact Us (ਅੰਗਰੇਜ਼ੀ ਵਿੱਚ) ਤੇ ਮਿਲ ਸਕਦੀ ਹੈ।



WORKING TO MAKE A DIFFERENCE